



ஜாதியவாதிய அதிகாரிகள் மீது நடவடிக்கை எடு! தமிழ்நாடு அரசை வலியுறுத்தி கோவையில் போராட்டம்

2023 ஏப்ரல் 29, 30 ஆகிய தேதிகளில் திராவிடர் விடுதலைக் கழகத்தின் சார்பில் சேலத்தில் நடைபெற்ற 'இது தமிழ்நாடு - இளம் தலைமுறையினரின் எச்சரிக்கை' மாநாட்டில் 'வைக்கம் போர் முடியவில்லை' என்ற தலைப்பில் தீர்மானம் இயற்றப்பட்டு அதனடிப்படையில் தீண்டாமைக் கொடுமைகளைப் பட்டியலெடுத்துப் பின்னர் மாவட்ட ஆட்சியர் அலுவலகத்திலும், தமிழ்நாடு ஆதிதிராவிடர் மற்றும் பழங்குடியினர் நலத்துறை ஆணையத்திலும் மனு அளிக்கப்பட்டது.

2025-இல் கழகத் தலைமைக் குழுவில் செப்-17 முதல் செப்-24 வரை "மனிதம் நமது அடையாளம்; ஜாதி நமக்கு அவமானம்" என்ற தலைப்பில் தெருமுனைக் கூட்டங்களை நடத்துவது என்றும் நிறைவாக கோவையில் மாநிலம் தழுவிய ஆர்ப்பாட்டம் நடத்துவது என்றும் தீர்மானிக்கப்பட்டது. அதன்படி 200-க்கும் மேற்பட்ட தெருமுனைக் கூட்டங்களைக் கழகம் தமிழ்நாடு முழுவதும் நடத்தியது. அதன் தொடர்ச்சியாக கழகத்தின் சார்பில், கோவையில் ஜாதிய தீண்டாமைக்கு எதிராக தமிழ்நாடு அரசின் சட்ட நடவடிக்கை கோரி மாநிலம் தழுவிய போராட்டம், டிசம்பர் 29-அன்று காலை 10.30 மணிக்கு கோவை மாவட்ட ஆட்சியர் அலுவலகத்துக்கு முன்பு, கழகத் தலைவர் கொளத்தூர் மணி தலைமையில் நடைபெற்றது. தமிழ்நாட்டின் பல்வேறு பகுதிகளில் இருந்து திராவிடர் விடுதலைக் கழகத்தின் மாநில, மாவட்ட பொறுப்பாளர்கள், கழகத் தோழர்கள் மற்றும் தோழமை இயக்கத்தினர் பலரும் கலந்து கொண்டனர். ஜாதி தீண்டாமைக்கு எதிராக சட்ட நடவடிக்கைகளை வலியுறுத்தி முழக்கங்கள் எழுப்பப்பட்டன.

ஆர்ப்பாட்டத்தின் நோக்கம் குறித்து கழக நிர்வாகிகள் மற்றும் தோழமை அமைப்புகளின் பொறுப்பாளர்கள் உரையாற்றினார்கள். ஆதித்தமிழன் (திராவிடர் தமிழர் கட்சி), ரவிசுமார் (ஆதித்தமிழர் பேரவை), மலரவன் (பு.இ.மு), இனியவன் (சி.பி.அய்.எம்.எல். ரெட் ஸ்டார்), இராம. இளங்கோவன் (மாநில வெளியீட்டுச் செயலாளர்), காசு நாகராசன் (திராவிடர் இயக்கத் தமிழர் பேரவை), நாகை திருவள்ளுவன் (தலைவர், தமிழ்ப் புலிகள் கட்சி), சந்திரசேகர் (தவாக), பால் பிரபாகரன் (கழகப் பரப்புரைச் செயலாளர்), தமிழ் இன்பன் (விடுதலை வேங்கைகள் கட்சி நிறுவனர்), சர்மிளா (தமிழ்நாடு மாணவர் சபை - ஈரோடு) ஆகியோர் கண்டனவுரையாற்றினர்.

நிறைவாக கழகத் தலைவர் கொளத்தூர் மணி உரையாற்றினார். அவர் பேசுகையில், "வளர்ச்சியும், சமூக வளர்ச்சியும் பெற்ற இந்த நாட்களில், ஜாதிச் சங்கங்கள் மீண்டும் பழைய காலத்திற்கு இழுத்துச் செல்கிறார்கள். அந்தந்த சமுதாய மக்களின் உரிமைகளைப் பெறுவதற்கு, அவர்கள் வளர்ச்சியடைவதற்கான திட்டங்களை தீட்டிக்கொடுத்த ஜாதிச் சங்கங்கள் ஒரு காலத்தில் இருந்தன. இப்போது இருக்கிற ஜாதிச் சங்கங்கள் தங்களைக் காப்பாற்றிக் கொள்வதற்கு, தங்களுக்குப் பாதுகாப்பு அரணாகத்தான் ஜாதியத்தைக் கூர்மைப்படுத்தி, சங்கங்களை அமைத்துக்கொண்டு, ஒருவருக்கொருவர் முரண்பாடு ஏற்படுத்துகிற ஜாதி சங்கங்களாக மாறிவிட்டனர். நாடார்கள் நடத்துகிற பள்ளிகளில் அத்தனை ஜாதிகளையும் தடுக்காமல் பள்ளியில் சேர்த்துக்கொள்ள வேண்டும், பள்ளிகளில் ஜாதியப் பாகுபாடு காட்டக்கூடாது என்று ஒருகாலத்தில் தீர்மானம் போட்டார்கள். ஆனால் இப்போது இருக்கிற ஜாதிச் சங்கங்கள், எங்கள் ஜாதிதான் பெரியது என்கின்றன. அதேவேளையில் அரசாங்கத்திடம் நாங்கள் சின்ன ஜாதி என்று இட ஒதுக்கீட்டிற்கு கோரிக்கை வைக்கிறார்கள். ஊருக்குள் மட்டும் நாங்கள் தான் பெரிய ஜாதி என்று பேசுகிறார்கள்.

கலை என்ற பெயரால் வள்ளிகும்மி நடத்துகிறார்கள். அங்கே வைத்து வேறு ஜாதி ஆண்களை திருமணம் செய்யாதீர்கள் என்று இளம்பெண்களிடம் சத்தியம் வாங்குகிறார்கள். தன் துணையைத் தானே தேர்வு செய்வது இயற்கை. கணவனை தேர்ந்தெடுக்க உரிமை உண்டு என்று நாம் சொல்கிறோம். ஆனால் ஜாதி சங்கங்கள் மீண்டும் சமுதாயத்தை பின்னோக்கி இழுத்துச் செல்கின்றன. மணமகள் தேடுதல் என்ற பெயரால், ஜாதியின் பெயரால் திருமண மையங்கள் (மேட்ரிமோனி) நடத்துகிறார்கள். எல்லா தொலைக்காட்சிகளிலும் இதை விளம்பரம் செய்கிறார்கள். அதன் மீது எந்த நடவடிக்கையும் எடுக்கப்படுவதில்லை. கைகளில் கட்டப்படும் கயிறு

ஜாதியை ஊக்குவிக்கும்போது, இந்த மேட்ரிமோனியல் விளம்பரங்கள் ஜாதியை ஊக்குவிக்காது? இதுகுறித்து அரசு உரிய கவனம் செலுத்தவில்லை. வன்கொடுமை தடுப்புச் சட்டம் 1989-இல் வந்தது. இப்படிப்பட்ட சட்டங்களுக்கெல்லாம் விதி வகுப்பதற்கு 7



ஆண்டுகள் கழித்து, 1996-இல்தான் விதிகளை வகுத்தார்கள். இருக்கிற சட்டத்தை முறையாக செயல்படுத்துகிறார்களா என்றால் அதுவும் இல்லை. பொறுப்பில் இருக்கிற காவல்துறை அதிகாரி, தன்னை அதிகாரி என்று கருதாமல், ஜாதியாக தன்னை சுருக்கிக் கொள்ளக்கூடாது. ஆனால் அப்படித்தான் நடவடிக்கைகள் எடுக்கப்படுகின்றன. உதாரணத்திற்கு ஆறுமுக சேர்வை வழக்கு உள்ளது.

ஜல்லிக்கட்டில் மாடு பிடித்தவரை 'பள்ளப் பயலே மாடு பிடிக்காதே' என்று திட்டிய வழக்கு. உச்சநீதிமன்றம் தண்டனை கொடுத்துவிட்டது. இந்த வழக்கில் நீதிபதி சொன்னார், "தமிழ்நாடு எங்கும் பரவலாக இரட்டைக்குவளை இருக்கிறது. அதை உடனடியாக நீக்க வேண்டும். தெரிந்திருந்தும் நீக்காத மாவட்ட ஆட்சியர், காவல்துறை கண்காணிப்பாளர், வருவாய் கோட்ட அதிகாரிகள் மீது முதலில் அவர்களை இடைநீக்கம் செய்ய வேண்டும். அவர்கள் மீது வழக்குப் பதிந்து குற்றப்பத்திரிகை தாக்கல் செய்ய வேண்டும். துறைசார் நடவடிக்கை எடுக்க வேண்டும்" என்று உச்சநீதிமன்ற தீர்ப்பில் குறிப்பிட்டார். ஆனால் இதுவரை அப்படி ஒருவர் மீது வழக்கு போட்டதாகவோ, நடவடிக்கை எடுத்ததாகவோ நம்மால் அறிய முடியவில்லை.

ஒவ்வொரு மாவட்டத்திலும் இருக்கிற இரட்டைக்குவளை முறை, முடிவெட்ட மறுக்கும் நிலைமை உள்ளது. இதைப்பற்றியெல்லாம் ஆய்வு செய்து, எங்கள் தோழர்கள் ஒவ்வொரு மட்டத்திலும் அறிக்கை கொடுத்திருக்கிறார்கள். கோவை மாவட்ட ஆட்சியரிடம், காவல் கண்காணிப்பாளரிடம் அறிக்கை கொடுக்கப்பட்டிருக்கிறது. ஆனால் எந்த நடவடிக்கையும் எடுக்கப்படவில்லை. இந்த சட்டங்கள் ஏன் அவர்கள் மீது பாயவில்லை என்பதுதான் எங்கள் கேள்வி. "நீங்கள் மற்றவர்களை குற்றவாளிகளாக சொல்வதை விட, நீங்கள் குற்றம் செய்கிறீர்கள். உங்கள் மீதும் நடவடிக்கை தேவை. இந்த அதிகாரிகள் மீதும் நடவடிக்கை எடுங்கள்" என்று தமிழ்நாடு அரசை கேட்கிறோம். ஒருவர் மீது எடுத்தால் சரியாகிவிடும். இந்த அரசு செய்யாமல் வேறு எந்த அரசு இதை செய்யும் என்ற கேள்வியோடு நாங்கள் கேட்கிறோம். நீங்கள் உடனடியாக நடவடிக்கை எடுக்க வேண்டும்.

உங்களுடைய அமைச்சர்கள் ஜாதியவாதிகளாக இருக்கிறார்கள். ஜாதி சங்கங்களில் பேசுகிறார்கள். ஜாதியவாதிகளுக்கு நாங்கள் துணையிருப்போம் என்று பேசினால், மற்றவர்களுக்கு அவர்கள் என்ன செய்வார்கள் என்ற கேள்வி எழுகிறது. இதையெல்லாம் கட்டுப்படுத்த வேண்டியவை, நடவடிக்கை எடுக்கப்பட வேண்டியவை. அதை செய்யுங்கள் என்ற கோரிக்கையோடுதான், உரிய சட்டங்களை உரிய வகையில் பயன்படுத்த வேண்டும் என்று கேட்கிறோம்.

முதலில் கோவில் நுழைவுப் போராட்டம் நடந்தது. ஆனால் இப்போது கோவிலுக்கு நுழையாமல் தடுக்கிறார்கள். அதற்கு உடனே கோவிலையே பூட்டுறான். இதுதான் நடவடிக்கையா? யார் தடுத்தார்களோ அவர்கள் மீது வழக்கு போட வேண்டும். ஏன் தயங்க வேண்டும் என்பதுதான்

எங்கள் கேள்வி. ஒரு இடத்தில் வழக்குபோட்டு சிறைக்கு அனுப்பினால் வேறு எவரும் தடுக்க மாட்டார்கள். ஒரு இடத்தில் நடவடிக்கை எடுக்க ஏன் இந்த தயக்கம் என்பது தான் கேள்வி. இனிமேலாவது அதை செய்யுங்கள் என்று தமிழ்நாடு அரசை நாங்கள் வலியுறுத்திக் கேட்கிறோம். உங்கள் தேர்தல் அறிக்கையில் இதைச் சேர்த்துக்கொள்ளுங்கள். நடவடிக்கை எடுப்போம் என்று உறுதி கொடுங்கள் என்ற கோரிக்கையோடுதான் இந்த ஆர்ப்பாட்டத்தை நடத்தியிருக்கிறோம். அனைவரும் ஒத்துழைக்க வேண்டும், இந்த கோரிக்கையை முன்னெடுத்துச் செல்ல வேண்டும் என்ற வேண்டுகோளையும் முன்வைக்கிறோம்" என தனது உரையில் குறிப்பிட்டார். இறுதியாக வெங்கட் (மாநகரச் செயலாளர்) நன்றி கூறினார்.

திருப்பூர், ஈரோடு, பொள்ளாச்சி, சென்னை, நாமக்கல், சேலம், ஏற்காடு, மதுரை, தஞ்சாவூர், காரைக்குடி, மயிலாடுதுறை, கிருஷ்ணகிரி, விழுப்புரம், திருச்சி, கடலூர், பெங்களூரு, புதுவை சிந்தனையாளர் இயக்கம் தீனா, என பல்வேறு மாவட்டங்களில் இருந்து கழகத் தோழர்கள் மற்றும் தோழமை இயக்கத் தோழர்கள் 500-க்கும் மேற்பட்டோர் கலந்து கொண்டனர்.

குலூர் பன்னீர்செல்வம் (கோவை மாவட்டச் செயலாளர்), நிர்மல் குமார் (மாநகரத் தலைவர்), வெங்கட் (மாநகரச் செயலாளர்), தமிழ்ச்செல்வி (மாவட்ட அமைப்பாளர்), நவீன் (தமிழ்நாடு மாணவர் கழகம்), சத்தியமூர்த்தி, தரணி, சிவராசு, சதீஷ், நிலவழகன், ராமகிருஷ்ணன், அஜய், கதிரவன், சங்கனூர் கார்த்திக், மாதவன் சங்கர், திருப்பூர் தோழர்கள் சங்கிதா, முத்து, சரசுவதி ஆகியோர் மக்களிடம் துண்டறிக்கை விநியோகம் செய்வது, உணவு ஏற்பாடு, சுவரொட்டிகள் ஒட்டுவது, பதாகைகள் தயார் செய்வது உள்ளிட்ட போராட்டம் தொடர்பான பணிகளை கடந்த ஒரு மாதமாக இரவு பகல் பாராமல் மேற்கொண்டனர்.

சுவரெழுத்து மற்றும் ஓவியப் பணிகளை ஆத்தூர் மகேந்திரன், சென்னிமலை செல்வராசு ஆகியோர் சிறப்பாகச் செய்தனர். தன்னுடைய சொந்த செலவில் சுவரெழுத்து தோழர்களுக்கு தேநீர், உணவுச் செலவுகளை தோழர்கள் வெங்கட், ராஜசேகர், நிலவழகன் ஆகியோர் பகிர்ந்து கொண்டனர்.

கழகப் பொருளாளர் துரைசாமி, பரிமளராசன் (சமூக ஊடகப் பொறுப்பாளர்) மற்றும் அய்யப்பன் (திருப்பூர் வடக்கு ஒன்றிய அமைப்பாளர்) ஆகியோர் ஒலிபெருக்கி அமைத்தல் பணிகளை செய்தனர்.

விஷ்ணு, கபிலன் ஸ்டூடியோ விஜி, இளவரசன் ஆகியோர் வடிவமைப்புப் பணிகளை மேற்கொண்டனர். சிவராசன் மகன் கவுதமன், மற்றும் ஸ்டாலின் ராசா இருவரும் காணொளி மற்றும் புகைப்படப் பணிகளையும் மேற்கொண்டனர்.

போராட்டம் குறித்து சமூகவலைதளங்களில் கழகத் தலைவர், பொதுச்செயலாளர் செயலாளர், வெளியீட்டுச் செயலாளர், மாணவர் கழகத் தோழர்கள் என அனைவரது காணொளியைப் பதிவு செய்து தினமும் சமூக வலைதளங்களில் பதிவிட்டு வந்திருந்தனர். தோழர்கள் தங்குமிடம் மற்றும் உணவு ஏற்பாடுகளை வெள்ளக்கிணறு அசோக் மற்றும் வழக்குரைஞர் சிலம்பரசன் ஆகியோர் செய்து தந்தனர்.

சுமார் 4,000 துண்டறிக்கைகளை இலவசமாக அச்சடித்து தந்துள்ளார் சரவணன். போக்குவரத்து உதவிகளை ஆட்டோ சந்திரன், செந்தில் ஆகியோர் செய்திருந்தனர். ஆர்ப்பாட்டத்துக்கான பணிகளைச் செய்ய தங்களுடைய அலுவலகத்தை தமிழ்ப் புலிகள் கட்சி அலுவலக பொறுப்பாளர்கள் தந்து உதவினர்.

ஆர்ப்பாட்டத்தில் கழகத் தோழர் பாரி சிவா 50 புரட்சிப் பெரியார் முழக்கத்துக்கான சந்தா தொகை ரூ.15000 மற்றும் முகவரிகளை கழகத் தலைவரிடம் வழங்கினார்.

ஜனவரி 8 முதல் 21 வரை நந்தனம் ஓய்.எம்.சி.ஏ. மைதானத்தில் நடைபெறும் 49-வது சென்னை புத்தகக் காட்சியில் திராவிடர் விடுதலைக் கழகத்தின் நிமிர்வோம் பதிய்புகம், அரங்கு எண் 10-இல் இடம்பெறுகிறது. கழகத்தின் நூல்கள், வெளியீடுகள் அனைத்தும் இங்கு கிடைக்கும்.

தலையங்கம்

ஜாதி ஒழிப்பு இயக்கம் தொடரும்!

சட்டமன்றத் தேர்தல் களம் நெருங்கிக் கொண்டிருக்கிறது. தமிழ்நாட்டுக்கான நிதியை விடுவிக்க மறுக்கும் ஒன்றிய அரசு, மசோதாக்களை நிறுத்திவைக்கும் ஆளுநர், சிறப்புத் தீவிர திருத்தத்தின் பெயரால் சாமானியர்களின் வாக்குரிமையைப் பறிக்கும் தேர்தல் ஆணையம், அப்படிமான அரசியல் பழிவாங்கலில் ஈடுபடும் அமலாக்கத்துறை, சோதனை நடத்தி நடவடிக்கைகளை அரசியலுக்கு இழுத்து வரும் வருமான வரித்துறை என ஒன்றிய பா.ஜ.க. அரசு தரும் நெருக்கடிகளும், இத்தனை நெருக்கடிகளுக்கு மத்தியிலும் மக்கள் நலத் திட்டங்கள் பலவற்றை தி.மு.க அரசு தந்திருப்பதும் தான் இந்தத் தேர்தலில் இதுதான் பேசப்போகும் இயக்கப்போகிறது. அரசியல் களம் அதை நோக்கித்தான் நகர்ந்து கொண்டிருக்கிறது.

இந்த விவாதத்தை முன்னெடுத்து, பாஜகவின் கழ்ச்சிகளை, தமிழர் விரோத கொள்கைகளை முறியடிக்க வேண்டியது அவசியமானது. எனினும் பெரியார் இயக்கத்திற்கு அடிப்படையான ஜாதி ஒழிப்பு கொள்கையை சமரசமில்லாமல் முன்னெடுக்க வேண்டியதே, மற்ற எல்லாவற்றையும் விட தலையாய கடமை. அந்த கடமையின் பொருட்டு, சேலத்தில் 2023 ஏப்ரல் 29, 30 ஆகிய தேதிகளில் நடைபெற்ற, 'இது தமிழ்நாடு இளம் தலைமுறையின் எச்சரிக்கை' மாநாட்டில் வைக்கம் நூற்றாண்டை முன்னிட்டு ஜாதி - தீண்டாமை எதிர்ப்பு இயக்கத்தை முன்னெடுக்க தீர்மானம் நிறைவேற்றப்பட்டது. "வைக்கம் போராட்டம் இன்னும் முடியவில்லை" என்ற தலைப்பில் நிறைவேற்றப்பட்ட அத்தீர்மானத்தின்படி, தமிழ்நாட்டில் தீண்டாமை, கோவை, சேலம், ஈரோடு, திருப்பூர் உள்ளிட்ட பல்வேறு மாவட்டங்களின் கிராமப்புறங்களில் தற்போதும் நிலவும் தீண்டாமைக் கொடுமைகள் குறித்து, கழகத் தோழர்கள் பட்டியல் எடுத்தனர்.

இந்த நவீன காலத்திலும் இரட்டைக்குவளை முறை, பொது வீதிகளில் நடமாட தடை, கோயில் நுழைவு அனுமதி மறுப்பு, முடி திருத்தங்கள்-இடுகாடுகளில் ஜாதி பாகுபாடு என்று தீண்டாமைக் கொடுமைகள் நிலவுவது குறித்து பட்டியல் தயாரித்து, தமிழ்நாடு ஆதிதிராவிடர் மற்றும் பழங்குடியினர் நல ஆணையத்திடம் கழகப் பொதுச்செயலாளர் நேரில் சென்று சமர்ப்பித்து, இப்பாகுபாடுகளை களைய வேண்டுமென்று கோரிக்கை விடுத்தார். அதன்பின்பு ஓராண்டுக்கு மேலாகியும் அரசின் தரப்பில் அப்பட்டியல் மீது ஆக்கப்பூர்வமான நடவடிக்கை எதுவும் எடுக்கப்படவில்லை.

இதனிடையே நெல்லையில் பட்டதாரி இளைஞர் கவின் ஆணவப் படுகொலை செய்யப்பட்டதை ஒட்டி, 'மனிதம் நமது அடையாளம், ஜாதி நமக்கு அவமானம்' என்ற தலைப்பில் தமிழ்நாடு முழுவதும் 200-க்கும் மேற்பட்ட பரப்புரைக் கூட்டங்களை கழகம் நடத்தியுள்ளது. ஆணவப் படுகொலைகள் மட்டுமின்றி ஜாதிச்சங்கங்களின் துணிச்சலான செயல்பாடுகள், ஜாதிய வரண்கள் பார்க்கும் திருமண தகவல் மையங்கள், குருடகை என்ற பெயரில் ஜாதிச்சங்க தலைவர்களின் பிறந்தநாள், இறந்தநாளில் சட்டம் - ஒழுங்கை சீர்குலைக்கும் போக்கு என ஜாதிவெறி நவீனமாகி பல வடிவங்களில் தலைதூக்கிக் கொண்டிருக்கிறது. இவற்றையெல்லாம் கட்டுப்படுத்த வேண்டிய அதிகாரிகளோ, கண்டுகொள்ளாமல் விடுவதும், ஜாதிச் சங்கங்களுக்கு துணை நிற்பதுமான போக்கைத்தான் வெளிக்காட்டுகிறார்கள்.

எனவே, 2023-இல் திராவிடர் விடுதலைக் கழகம் சேலத்தில் நிறைவேற்றிய தீர்மானத்தின்படி, ஜாதிய தீண்டாமைக்கு எதிரான தமிழ்நாடு அரசின் உறுதியான சட்ட நடவடிக்கை கோரி, 29.12.2025 அன்று கோவையில் மாபெரும் கண்டன ஆர்ப்பாட்டத்தை கழகம் நடத்தியது. கழகத் தோழர்களும், நிர்வாகிகளும் திரண்டு, ஜாதி ஒழிப்புக்களத்தில் உறுதியோடு தங்கள் நிலைப்பாட்டை வெளிப்படுத்தும் போராட்டமாக இது அமைந்தது. பல்வேறு மாவட்டங்களைச் சேர்ந்த தோழர்கள், தோழமை இயக்கத்தினரை ஒருங்கிணைத்து கோவை மாவட்டக் கழகத் தோழர்கள் சிறப்பான முறையில் இந்த போராட்டத்தை நடத்தியது பாராட்டுதலுக்குரியது.

பெரியார் இயக்கம் என்பது ஒரு குறிப்பிட்ட சமூகத்தினர் மட்டுமே அங்கம் வகிக்கும் இயக்கம் கிடையாது. பிற்படுத்தப்பட்ட, தாழ்த்தப்பட்ட சமூகங்களைச் சேர்ந்த அனைவரும் கலந்த ஓர் இயக்கம். அந்தவகையில், திராவிடர் விடுதலைக் கழகம் தயாரித்த பட்டியலில் நிலவும் தீண்டாமைகளை இழைக்கும் சமூகத்தில் இருந்தே கருப்புச்சட்டை அணிந்த பலரும் இப்போராட்டத்தில் பங்கேற்று, தங்கள் சுயஜாதிக்கு எதிராக கொள்கை முழக்கமிட்டனர். சுயஜாதி எதிர்ப்பில்தான் ஜாதி ஒழிப்பின் வீரியம் நிறைந்திருக்கிறது. அத்தகைய வீரியமிக்க களப்பணியாளர்களாக திராவிடர் விடுதலைக் கழகத்தில் இருக்கிறார்கள் என்பதை கோவை போராட்டம் உறுதி செய்திருக்கிறது. அதுவே இந்த போராட்டத்தின் தனித்துவம். அந்த தனித்துவம்தான் ஜாதி ஒழிப்புக் களத்தில் வெல்லும்.

திராவிட மாதல் அரசு வளர்ச்சித் திட்டங்களில் கவனம் செலுத்துவதைப் போல, ஜாதிய பாகுபாடுகளை களைந்து சமத்துவ சமுதாயத்தை அமைப்பதிலும் தனிச்செயல் செயலுத்த வேண்டும். சமூகத்தில் சமத்துவம் இல்லாவிட்டால் எந்த திட்டமாக இருந்தாலும், அது நியாயமாக போய்ச்சேர வேண்டிய எல்லோரையும் சென்றடையாது. மேலே இருப்பவர்கள்தான் மென்மேலும் வளர்வார்களே தவிர, சமூகத்தின் அடித்தட்டில் இருக்கும் மக்கள் மேலும் பலவீனமாகவே இருப்பார்கள். அவர்களையும் பலப்படுத்த திட்டங்கள் மட்டுமே போதுமானதாக இருக்காது, சமூக சமத்துவமும் இன்றியமையாதது. ஆட்சியாளர்களும் அதிகாரிகளும் இணைந்து ஜாதிய பாகுபாடுகளுக்கு எதிராக உறுதியாக நிற்கும்போதுதான் அந்த சமத்துவம் நிலைபெறும்.

எனவேதான் ஜாதிய தீண்டாமைகளுக்கு எதிரான அரசின் வலுவான சட்ட நடவடிக்கைகள் கோரி, கோவையில் திராவிடர் விடுதலைக் கழகம் இந்த போராட்டத்தை முன்னெடுத்தது. ஜாதிச்சங்கங்களுக்கு கடிவாளம் போட்டு, நவீன தீண்டாமைகளுக்கு முற்றுப்புள்ளி வைக்கும் வரை திராவிடர் விடுதலைக் கழகத்தின் இந்த ஜாதி ஒழிப்பு இயக்கம் தொடரும். மனிதம் ஒன்றே நமது அடையாளம்; ஜாதி எவருக்கும் அவமானமே!

பெரியார் பெயரை மறைப்பதா? கழகம் எதிர்வினை!

சேலம் மாவட்டத்தில் உள்ள சுற்றுலாத்தளமான ஏற்காட்டிற்கு செல்லும் வழியில் இருபது கொண்டை ஊசி வளைவுகள் உள்ளது. இதில் ஒவ்வொரு வளைவிற்கும் ஒவ்வொரு பெயர் உள்ளது, அதன்படி எட்டாவது கொண்டை ஊசி வளைவிற்கு தந்தை பெரியார் அவர்களின் பெயரை நெடுஞ்சாலைத் துறையின் சார்பாக வைக்கப்பட்டிருந்தது.

கடந்த டிசம்பர் 24 தந்தை பெரியார் அவர்களின் நினைவு நாளில் அவரது நினைவு நாளை இருட்டடிப்பு செய்ய வேண்டுமென்று நாம் தமிழர் கட்சியைச் சேர்ந்த சிலர் திட்டமிட்டு தந்தை பெரியார் வளைவு என்ற பெயரின் மீது கருப்பு மையை பூசி விட்டு அதன் மீது தகடீர் அதியமான் வளைவு என்ற பதாகையை ஒட்டி பெரியாரைப் பற்றி வசைச் சொற்களால் கூச்சலிட்டுச் சென்றனர்.



இந்த அராஜகச் செயலைக் கண்டித்து அவர்கள் மீது நடவடிக்கை எடுக்க வேண்டுமென்று காவல் துறையிடமும், நெடுஞ்சாலைத் துறையிடமும் திராவிடர் விடுதலைக் கழகத்தின் சார்பில் முறையாக மனு கொடுக்கப்பட்டது, ஆனால் காவல் துறையும், நெடுஞ்சாலைத் துறையும் சேர்ந்து அந்த நபர்கள் மீது எந்தவொரு நடவடிக்கையும் எடுக்காமல் காலம் தாழ்த்தி வந்தனர். மேலும் நாம் தமிழர் கட்சியைச் சேர்ந்த நபர்களின் மிரட்டலால் நெடுஞ்சாலைத்துறை சார்பாக நாம் தமிழர் கட்சியினர் எழுதிய அதே பெயரான தகடீர் அதியமான் வளைவு என்று எழுதி விட்டனர்.

புகார் மனு கொடுத்து இரண்டு நாட்களாக எந்த நடவடிக்கையும் எடுக்காத காரணத்தால், இன்று டிசம்பர் 26, 2025 அரசு நெடுஞ்சாலைத்துறையால் வைக்கப்பட்ட தந்தை பெரியார் வளைவு என்ற பெயர் திராவிடர் விடுதலைக் கழகத் தோழர்களால் மீண்டும் வைக்கப்பட்டது. இந்த நிகழ்வில் திராவிடர் விடுதலைக் கழக தோழர்கள் பெருந்திரளாக கலந்து கொண்டனர்.

இந்த நிகழ்வின் வாயிலாக தொடர்ந்து தமிழ்நாட்டில் அமைதியை சீர்குலைக்கும் வகையில் ஈடுபட்டு கொண்டிருக்கிற நாம் தமிழர் கட்சியினர் இந்த போக்கினை நிறுத்திக் கொள்ள வேண்டும். இதே போன்ற அவதூறு செயல்கள் தொடருமானால் திராவிடர் விடுதலைக் கழக தோழர்களின் பதிலடி மிகவும் காட்டமாக இருக்கும் என்பதை எச்சரிக்கையுடன் தெரிவித்து கொள்கிறோம் என்று போராட்டத்தில் ஈடுபட்டுள்ள தோழர்கள் தெரிவித்தனர்.

எழுத்தாளர் பாமரன் இணையர் மறைவு!

எழுத்தாளர் பாமரன் அவர்களின் இணையர் தோழர் யாழ்மொழி அவர்கள் உடல் நலக்குறைவால் 26.12.2025 அன்று இயற்கை எய்தினார். 29.12.2025 கோவை பூ மார்கெட், சிரியான் சர்ச் ரோடில் உள்ள அவரது இல்லத்திற்கு சென்று கழகத் தலைவர் கொளத்தூர் மணி பாமரன் குடும்பத்திற்கு ஆறுதல் தெரிவித்தார். பன்னீர் செல்வம் (கோவை மாவட்டச் செயலாளர்), நிர்மல் (மாநகரத் தலைவர்), வெங்கட்(மாநகரச் செயலாளர்), அன்னூர் விஷ்ணு, மோகன கிருஷ்ணன், நவீன் மற்றும் கழகத் தோழர்கள் உடன் இருந்தனர்.



சமூக வலைதளப் பக்கத்தில் பொதுச்செயலாளர் விடுதலை இராசேந்திரன் எழுதியிருந்த பதிவில், "அன்புத் தோழர் பாமரனின் இணையர் யாழ்மொழியின் இறப்புச் செய்தி, உண்மையிலே என்னை மிகவும் பாதித்திருக்கிறது. ஒரு சில முறைதான் அவரை நான் சந்தித்திருக்கிறேன். நீண்ட காலம் பழகியது போல் உணர்வுகளையும் உரிமைகளையும் எடுத்துக்கொண்டு கலகல என்று அவர் கொட்டிய அன்பு மொழிகள் அப்படியே என் கண் முன் தெரிகிறது.

அன்புத்தோழர் பாமரனை வாழ்க்கையில் அவர் சுமந்தார். இணையர்களுடன் சந்திப்பில் இடைவெளி விழுந்து விட்டது. ஆனாலும் இதயம் ஏற்றுக் கொண்டவர்களை இந்த இடைவெளிகள் எப்போதும் பாதிப்பதே இல்லை. அன்புத்தோழர் தங்கவேலுவிடம் விசாரித்துக் கொண்டே இருப்பேன். பாமரன் இந்த இழப்பை எப்படி எதிர்கொள்ளப்போகிறார் என்பதை நினைக்கும்போது நெஞ்சம் கலங்குகிறது. அவரிடம் ஆறுதல் கூறுவதற்கு எனக்குத்துணிவு வர மறுக்கிறது, அவரது துயரங்களை மனச்சுமையோடு பகிர்ந்துகொள்கிறேன் என்ற வார்த்தைகளைத்தான் என்னால் பதிவு செய்ய முடிகிறது " என இரங்கல் தெரிவித்துள்ளார்.

கழக ஏட்டுக்கு நன்கொடை

தமிழ்நாடு அறிவியல் மன்ற நிர்வாகிகளான ஆசிரியர்கள் சிவகாமி, ஆசிரியர் சிவகுமார் (ஈரோடு) ஆகியோர் முன்னெடுப்பில் பெரியார் முழக்கம் வளர்ச்சிக் குழு உருவாக்கப்பட்டு, பல்வேறு தோழர்கள் மாதம்தோறும் தலா ரூ.500 வழங்கி வருகிறார்கள்.

அவர்களின் பெயர் பட்டியல்: தலைமைக் குழு உறுப்பினர்கள் அன்பு தனசேகர், இளையராஜா, துரை. தாமோதரன், தோழர்கள் நாத்திக ஜோதி (ஈரோடு), முத்து (திருப்பூர்), சண்முகசுந்தரம் (மயிலாடுதுறை), பிரபாகரன் (மேட்டூர்), பிரபாகரன் (பவானிசாகர்), ஜோதி (மடத்துக்குளம்), சாக்கோட்டை இளங்கோவன், அஜீத் (மேட்டூர்), அறிவழகன் (கடலூர்), வீரமணி, முத்து (சத்தியமங்கலம்), சுந்தரம் (பவானி), தினேஷ், சந்தோஷ், அறிவழகன், மலைக் கொழுந்தன், வெங்கட், வீரன், கோபிநாத், வடிவேல் ராமசாமி, செளந்தர்யன், சரவணகுமார், மதன், மகேஷ், பழனிச்சாமி கோபி, அழகர் பிரபாகரன், ஆனந்த், மாதவன், இளங்கோ, ரவி, கோடி சுந்தரம்.

ஓராண்டு செயல்திட்டமாக இதை செயல்படுத்தி வருகின்றனர். டிசம்பர் மாத நன்கொடையாக ரூ.13,500 வழங்கியுள்ளனர். நன்றியுடன் பெற்றுக் கொண்டோம் (ஆசிரியர்).

* கழகப் பொருளாளர் துரைசாமி 50 சந்தாவுக்கான தொகையை புரட்சிப் பெரியார் முழக்க வங்கிக் கணக்கில் செலுத்தியுள்ளார்.

* தோழர் கடலூர் சிவகுமார் 50 சந்தாவுக்கான தொகையை புரட்சிப் பெரியார் முழக்க வங்கிக் கணக்கில் செலுத்தியுள்ளார்.

* பெரியார் நினைவு நாளான டிச. 24 அன்று கழகப் பணியில் உயர்நீத்த கழகத் தோழர் குமார் அவர்களின் 20-ம் ஆண்டு நினைவு நாளில் டிசம்பர் 25 அன்று அவரின் குடும்பத்தின் சார்பாக தம்பி குட்டி புரட்சிப் பெரியார் முழக்கத்துக்கு சந்தா தொகையாக ரூ.5000-அய் சென்னை மாவட்டக் கழகத்திற்கு சென்னை மாவட்டச் செயலாளர் உமாபதி அவர்களிடம் வழங்கினார்.

கம்ப்யூனிஸ்ட் கட்சியில் இருந்து ஆள்பிடித்தாரா பெரியார்?

ஜீவாவின் பெரியார் மீதான விமர்சனம் [9] - கொளத்தூர் மணி

தோழர் ஜீவாவால் எழுதப்பட்ட 'ஈரோட்டுப் பாதை சரியா?' என்ற நூல் 1947 டிசம்பர் முதல் 1948 பிப்ரவரி முடிய மூன்று மாதங்கள் பொதுவுடைமை இதழான 'ஜனநாயகத்தில் எழுதப்பட்ட கட்டுரைகளின் தொகுப்பு' என்பதை நாம் முன்னரே பார்த்தோம். அதில் 1946-இல் நடந்த சென்னை மாகாண சட்டமன்றத் தேர்தலையொட்டி எழுதப்பட்ட சில செய்திகளை அந்த நூலில் இருந்து எடுத்து, கீழே கொடுத்திருக்கிறோம்.

“ஜாதி ஒழிப்பு, மதவெறுப்பு விஷயங்களை முக்கியப்படுத்தி திராவிடர் கழகத்தில் நல்ல அபிப்பிராயத்தோடும், பற்றுதலோடும் இருந்த இளைஞர்கள், கம்ப்யூனிஸ்ட் கட்சியின் போராட்டங்களைக் கண்டு புத்துணர்ச்சி அடைந்து வந்ததைத் தடுக்க நயமான முறைகளில் சூழ்ச்சி செய்தது. ‘ப.ஜீவானந்தம் நம் ஆள்தான்’ என்றும் ‘கம்ப்யூனிஸ்ட் கட்சிக்கும் தமக்கும் வித்தியாசமில்லை’ என்றும் பொதுவுடைமை ஆர்வமுள்ள வாலிபர்களைத் திராவிடர் கழகம் வலை வீசிப்பிடிக்க முயன்றது” என்கிறார் ஜீவா.

ஜீவா எழுதியதை நம்பி ஏற்றுக்கொண்டால், அந்த நேரத்தில் கம்ப்யூனிஸ்ட் கட்சி மிகுந்த செல்வாக்கைப் பெற்றிருந்தது; மக்களின் ஆதரவைப் பெற்று இருந்தது; அதனால் மக்கள் ஆதரவற்ற திராவிடர் கழகத்தார் பொய்யாக ஜீவானந்தம் நம்மாள்தான் என்று ஜீவாவின் பெயரைச் சொல்லியும், பொதுவுடைமைக் கட்சிக்கும் நமக்கும் வேறுபாடு இல்லை என்று பொய்யாகச் சொல்லியும் பொதுவுடைமையில் ஆர்வம் உள்ள வாலிபர்களைத் திராவிடர் கழகத்தில் சேர்த்துக் கொண்டிருந்திருக்கிறார்கள் என்பது போலாகிறது.

வலைவீசினாரா பெரியார்?

சரி, இதகுறித்து திறனாய்விற்கு முன்னால் இரண்டு செய்திகளைப் பதிவுசெய்ய விரும்புகிறோம். 1957-ஆம் ஆண்டு டிசம்பர் இறுதியில், திருச்சியில் கூடிய இந்திய கம்ப்யூனிஸ்ட் கட்சியின் தமிழகப் பிரதிநிதிகளின் விசேஷ மாநாட்டில் பல தீர்மானங்கள் நிறைவேற்றப்பட்டிருக்கின்றன. அவற்றை விளக்கி தோழர் ஜீவா, தொடர்ந்து நடந்த பொதுக்கூட்டத்தில் ஆற்றிய சொற்பொழிவே இப்பிரசாரம் என்று, 1958-ஆம் ஆண்டு ஜனவரியில் நியூ செஞ்சுரி புத்தக நிலையம் ‘ஜாதி ஒழிப்பும், மொழிப் பிரச்சனையும்’ என்ற தலைப்பில் ஒரு நூலினை வெளியிட்டு இருக்கிறது. அந்த நூலின் 6,7-ஆம் பக்கங்களில் உள்ள செய்திகளை உங்கள் முன் வைக்க விரும்புகிறோம்.

“நான் ஆரம்பத்தில் கூறியவாறு, உலகத்தில் மூன்றில் ஒரு நிலப்பரப்பிலே உலக மக்களில் ஐந்தில் இரு பங்கு மக்களுக்கு நமது செங்கொடி ஆட்சிக்கொடியாக இருப்பதுடன் மூன்று கோடியே 30 லட்சம் கம்ப்யூனிஸ்ட் சங்கத்தினர்கள் அணிவகுத்திருப்பதாகவும் குறிப்பிட்டேன். இந்த மகத்தான, பொழுதொரு வண்ணமாக, பிரம்மாண்டமாக வளர்ந்து வரும் இயக்கத்தின் ஒரு பகுதிதான் இந்திய கம்ப்யூனிஸ்ட் கட்சி; அதன் ஒரு பகுதிதான் தமிழ்நாடு கம்ப்யூனிஸ்ட் கட்சி. உலகம் முழுவதிலும் வீசும் வீச்சு இந்தியாவிலும் தமிழகத்திலும் 70 ஆயிரம் அங்கத்தினர்களைக் கொண்டதாக இருந்த இந்திய கம்ப்யூனிஸ்ட் கட்சி மூன்று இலட்சம் கொண்டதாகவும், 5,000 அங்கத்தினர்களாக இருந்த தமிழ்நாடுப் பகுதி கம்ப்யூனிஸ்ட் கட்சி 20,000 ஆயிரம் உறுப்பினர்களைக் கொண்டதாகவும் வளர்ந்திருக்கிறது” என்று அச்செய்தியில் பதிவாகியுள்ளது.

இந்த பிரம்மாண்ட வளர்ச்சி பெற்றிருக்கிற கம்ப்யூனிஸ்ட் கட்சியில் சேர்ப்போகும் இளைஞர்களைத் தடுத்து திராவிடர் கழகம், ‘ப.ஜீவானந்தம் நம் ஆள்தான்’ என்றும் “கம்ப்யூனிஸ்ட் கட்சிக்கும் தமக்கும் வித்தியாசமில்லை” என்றும் பொதுவுடைமை ஆர்வமுள்ள வாலிபர்களை திராவிடர் கழகம் வலை வீசிப்பிடிக்க முயன்றது என்று அங்கலாய்த்து 1948லேயே எழுதியிருக்கிறார்.

இந்த செய்திகளின் உண்மைத் தன்மையைக் கொஞ்சம் திறனாய்வோம்!

1938 டிசம்பரில், இந்தி எதிர்ப்புப் போராட்டத்தில் கைதாகி சிறையிலிருந்த பெரியாரை நீதிக்கட்சியின் மாநாட்டில், அக்கட்சியின் தலைவராகத் தேர்ந்தெடுத்தது. நீதிக்கட்சியின் தலைமையைப் பெரியார் ஏற்ற பின்னால் அது தேர்தல் நிற்காத கட்சியாக இயங்கும் என்று முடிவெடுக்க வைத்ததால், அரசியல் அபிலாசை உள்ளவர்கள் அத்தனை பேரும் விலகிச் சென்று விட்டார்கள். அதுகுறித்து கவலைப்படாமல் சுயமரியாதை இயக்கமாக இயங்கியத் தோழர்களைப் பெரிதும் கொண்டதான் 1944-ஆம் ஆண்டு ஆகஸ்ட் இறுதியில் ‘திராவிடர் கழகம்’ என்ற புதிய பெயர் தாங்கி இயங்க முடிவெடுத்தது. கழகத்திற்கு முறையாக உறுப்பினர்களைச் சேர்க்க வேண்டும் என்பதால் உறுப்பினர் படிவம், அதைக் கொண்டு உறுப்பினர் அட்டை போன்ற முறைகளில் உறுப்பினர்களைச் சேர்க்க தொடங்கியிருந்தார்கள்.

திராவிடர் கழகத்தின் பலம்!

அந்த அடிப்படையில் 1946-ஆம் ஆண்டு ஜனவரி 5-ஆம் தேதி வெளியான ‘விடுதலை’ நாளேட்டில், ‘கடந்த வாரம் நடந்த திராவிடர் கழகத்தின் மையக்குழு கூட்டத்தின் தீர்மானங்களைப் பற்றி விளக்கி விட்டு, உறுப்பினர் சேர்க்கை பற்றி எழுதுகிறபோது, “கழகத்திற்கு அங்கத்தினர் சேர்ப்பதில் இதுவரை 35,000 மெம்பர்கள் சேர்க்கப்பட்டிருக்கின்றனர். இனி 65,000 அங்கத்தினர்கள் சேர்க்கப்பட வேண்டும்; முன் சேர்க்கப்பட்டிருக்கும் நண்பர்களிடமிருந்து 1946 வருட சந்தா தொகை வசூலிக்கப்பட வேண்டியதும் ஆகும்” என்று செய்தி வந்திருப்பதைக் காணும்போது 1946 ஜனவரியில் திராவிடர் கழகத்தின் உறுப்பினர் அட்டையோடு இருந்த உறுப்பினர்கள் 35,000 பேர் என்பதை அறியமுடிகிறது.

ஆனால், 1958 ஜனவரியில் வெளியான நூலில் அல்லது 1957 டிசம்பரில் ஆற்றிய உரையில் 5,000 அங்கத்தினர்களாக இருந்த தமிழ்நாடுப் பகுதி (கம்ப்யூனிஸ்ட்) கட்சி 20,000 அங்கத்தினர்களைக் கொண்டதாகவும் வளர்ந்திருக்கிறது என்று பெருமைப்பட கூறியிருப்பதையும் முன்னர் பார்த்தோம்.

1946-ஆம் ஆண்டிலேயே 35,000 உறுப்பினர்களைக் கொண்டிருந்த திராவிடர் கழகம் 1958-ஆம் ஆண்டில் 20 ஆயிரம் உறுப்பினர்களைக் கொண்டிருந்த தமிழ்நாடு பொதுவுடைமைக் கட்சியில் இருந்து ஆள் பிடிக்க முயற்சித்தது என்பது எவ்வளவு நகைப்புக்குரியது, வேடிக்கையானது, விநோதமானது என்பதுதான் நாம் எண்ணிப் பார்க்க வேண்டிய ஒன்றாகும்.

மற்றொரு நிகழ்வையும் பார்ப்போம். 1948-ஆம் ஆண்டு மே மாதம் 8, 9 ஆகிய நாட்களில் தூத்துக்குடியில் நடந்தேறிய திராவிடர் கழகத்தின் 18-வது திராவிடர் கழக மாகாண மாநாடு குறித்த செய்திகள் ‘குடி-அரசு’ ஏட்டின் 15.5.1948 இதழில் வெளிவந்துள்ளது. அதன் ஆறாம் பக்கத்தில் காணப்படும்

செய்தித் தொகுப்பில் “பந்தலுக்குள் 82,500 பேர் அமர முனிசிபாலிட்யார் லைசன்ஸ் கொடுத்து இருந்தாலும் ஒன்றரை லட்சத்திற்கு அதிகமான ஆண்களும் பெண்களும் குழுமியிருந்தார்கள். பந்தலின் அளவில் ஆறில் ஒரு பங்குக்கு அதிகமாக பெண்கள் திரண்டு இருந்தார்கள் என்றால், பெண்கள் எத்தனை ஆயிரம் பேர் இருக்கலாம் (25,000) என்பதை நீங்களே கணக்கிட்டு கொள்ளலாம்” என்று காணப்படுகிறது.

1948 மே மாதத்தில் நடந்த தூத்துக்குடி மாநாட்டை அடுத்து, ஈரோட்டில் 1948 அக்டோபர் மாதம் 19-ஆவது மாகாண (சிறப்பு) மாநாடு நடந்தது. அந்த மாநாட்டில் பெரியார் உரையைக் கேட்டாலே அப்போது இயக்கத்தின் நிலை என்ன என்பதைச் சரியாகப் புரிந்து கொள்ள முடியும்.

“இம்மாநாட்டைக் கூட்டுவதற்கு மூல காரணஸ்தனும் அதில் அதிக பங்குள்ளவனும் பொறுப்புடையவனும் நான் தான். இந்த மாநாட்டை இங்கேயே கூட்ட வேண்டும் என்று தீர்மானித்ததற்கும் அதிகமான பொறுப்பு உடையவன் நான்தான். காரியதரிசி என்றும், வரவேற்பு கமிட்டித் தலைவர்கள் என்றும் பல பொறுப்புகள் பிறர் பெயரால் இருக்கிறது என்றாலும் முழுவதையும் நானே என் விருப்பத்தின் பேரிலேயே எடுத்துக் கொண்டேன். மேற்படி பொறுப்புகளை ஏற்றுக்கொண்டு நடத்தியதில் எனக்கு ஏற்பட்ட தோல்வியை நான் ஒப்புக்கொள்கிறேன். தூத்துக்குடியில் எனது முடிவுரையில் ‘இனி மாநாடு நடத்துபவர்கள் மிக கஷ்டப்பட வேண்டி இருக்கும்’ என்று குசுகமாக தெரிவித்து இருந்தேன் என்றாலும், இன்று ஏற்பட்ட வசதிக் குறைவுகள் தவிர்க்க முடியாதவை என்று சொல்வதற்கில்லை. நான் ஏமாந்து போனதற்கு முக்கியக் காரணம் சமீபத்தில் தூத்துக்குடியில் பிரயாண வசதி இன்றி (தூத்துக்குடி மாநாடு நடந்தது 8, 9-மே-1948 ஆகிய இரு நாட்கள். மே 10 அன்று தொடர்வண்டித்துறை வேலை நிறுத்தத்தால் அனைவரும் ஒரு நாள் தூத்துக்குடியிலேயே தங்கியிருந்து மே 11-ஆம் நாள்தான் திரும்பமுடிந்தது) மிக கஷ்டப்பட்டு இருக்கும்போது, மேலும் அடிக்கடி பணம் செலவு செய்ய நம் தோழர்களுக்கு வசதி இல்லாதபோது, மழை ஒரு பக்கம் பயமுறுத்திக் கொண்டிருக்கும்போது மறுபடியும் மாநாட்டிற்கு இவ்வளவு பேர் வர மாட்டார்கள் என்று நினைத்து விட்டேன்.

அதை ஒட்டியே மாநாட்டுப் பந்தலையும் சாப்பாட்டுப் பந்தலையும் சிறிதாக போட்டு விட்டேன். நண்பர்கள் எனது கணக்குத் தவறு என்று எடுத்துரைத்தனர். என்றாலும் நான் முதலில் ஒப்புக்கொள்ளவில்லை. பிறகு ஒப்புக்கொண்டு திட்டத்தை பெருக்க நினைத்தும் மழை பெய்ய ஆரம்பித்து விட்டது. நாலைந்து நாட்களாக மழை எதற்கும் இடங்கொடுக்கவில்லை. இந்த நிலையில் ஒத்தி வைக்கலாம் என்றும் யோசனை செய்யப்பட்டது. தோழர் பழனிசாமி (பெத்தாம்பாளையம்) அவர்களைக் கேட்டதற்கு அவர் முடிவு சொல்லாமல் என் இஷ்டப்படியே என்று கூறிவிட்டார். எனவே வசதிக் குறைவிலும் மாநாடு நடத்தித் தீர வேண்டிய நிர்பந்தத்திற்கு உள்ளாக்கப்பட்டோம். மழை தொடர்ந்து இருக்குமானால் சொற்பப் பேரே வருவார்கள் என்றும் நினைத்தேன். அதுவும் ஏமாற்றிவிட்டது. இரண்டு நாளாக 10,000 பேர், அதிகப்பட்டால் 15,000 பேர்தான் வருவார்கள் என்று எதிர்பார்க்கப்பட்ட இடத்தில் 40,000, 50,000 பேர் கூடிவிடவே வசதிகள் மிகவும் குறைந்து போய்விட்டன. மேலும் ஊர்வலம் 5 மைலுக்கு (8 கிலோமீட்டர்) நீளமாகிவிட்டது. ஊர்வலத்திலிருந்து பசியுடன் வந்தவர்களுக்கு உடனே உணவு கிடைக்காமல் வேறு அவஸ்தை ஏற்பட்டது.

இவ்வூர் நகராண்மைக் கழகத்தவர்கள் போதிய வசதிகள் தந்து ஒத்துழைத்தும், இவ்வூர் செல்வவான்கள் எல்லோரும் எல்லா உதவிகளையும் செய்தும், வந்தவர்களுக்குப் போதிய திருப்தி அளிக்க முடியாமல் போனதற்குக் காரணம் எனது தப்புக்கணக்குதான். அதற்காக என்னை மனமார மன்னிக்க வேண்டும் என்று வணக்கத்தோடு கேட்டுக்கொள்கிறேன். நீங்கள் நமது அழைப்பிற்கு இணங்கி இவ்வளவு பெருவாரியாக வந்து பெருமைப்படுத்தியதற்காக நான் பெரிதும் மகிழ்ச்சி அடைகிறேன். கழகத்தின் சார்பாக நன்றியறிதலையும் தெரிவித்துக் கொள்கிறேன்.” என்று கூறுவதில் இருந்து அந்த மாநாட்டில் கூடிய மக்களின் எண்ணிக்கையை யூகிக்க முடியும். 5 மாதங்களுக்கு முன்னர் ஒரு மாகாண மாநாட்டை தூத்துக்குடியில், மே மாதத்தில் நடத்திவிட்டு, அதுபோலவே மற்றொரு இரண்டு நாள் மாகாண மாநாட்டை அதே ஆண்டு அக்டோபரில் ஈரோட்டில் நடத்தினால் குறைவாகத்தானே வந்திருப்பார்கள். என்றாலும் குறைந்தது 40,000 பேர் திரண்டிருந்தனர் என்று கணக்கிடலாம்.

ஜீவாவின் மிகை மதிப்பீடு!

ஆனால், அதிலிருந்து 9 ஆண்டுகள் கழிந்த பின்னர், 1957-ஆம் ஆண்டு இறுதியில் கம்ப்யூனிஸ்ட் கட்சியின் உறுப்பினர்கள் எண்ணிக்கை 20,000-ஆக உயர்ந்திருக்கிறது என்று பெருமையுடன் கூறும் ஜீவாதான் கூறியிருக்கிறார், “ஜீவா நம்மாள்தான்” “கம்ப்யூனிஸ்ட் கட்சிக்கும் தமக்கும் வேறுபாடு இல்லை” என்று சொல்லி இளைஞர்களை வலை வீசித் திராவிடர் கழகம் பிடிப்பதாக, 1948-ஆம் ஆண்டிலேயே சொல்லி இருக்கிறார். அது தனது தோழர்களை உற்சாகப்படுத்த வெளியிட்ட மிகை மதிப்பீடு என்பதை தவிர வேறு எப்படித்தான் இதனைப் புரிந்துகொள்ள முடியும்?

கம்ப்யூனிஸ்ட் கட்சியில் இருந்து வலைவீசி ஆள் பிடித்தக் குற்றச்சாட்டை அடுத்து ஜீவா தனது ‘ஈரோட்டுப் பாதை சரியா?’ நூலில் ஈரோட்டுப் பாதை மீது வைக்கிற குற்றச்சாட்டு, (இவ்வாறு ஆள்பிடித்தவர்கள்) 1946 சென்னை மாகாண சட்டமன்றத் தேர்தலில், என்னைப் போன்றவர்களுக்குக் கூட ஓட்டுப் போடாமல், நடுநிலைமை வகித்தனர் திராவிடர் கழகத்தார். ‘என்னைப் போன்றவர்களுக்குக் கூட’ என்ற சொல் சுட்டிக்காட்டும் பொருள்தான் என்னவோ? 1946 சென்னை மாகாண சட்டமன்றத்தேர்தலில் மொத்தமான 215 தொகுதிகளில் கம்ப்யூனிஸ்ட் கட்சி 103 தொகுதிகளில் மட்டுமே போட்டியிட்டது. போட்டியிட்ட 103 தொகுதிகளில் இரண்டு தொகுதிகளில் 1) இரயில்வே தொழிலாளர் சங்கத் தொகுதியிலும், 2) கோதாவரி, கிருஷ்ணா மாவட்ட சங்கம் இல்லா தொழிலாளர் தொகுதியிலும் மட்டுமே வெற்றி பெற்றது.

வடசென்னை பொதுத் தொகுதியில் போட்டியிட்ட காங்கிரஸ் வேட்பாளர் கே. மாதவ மேனன் 83,371 வாக்குகளும், கம்ப்யூனிஸ்ட் வேட்பாளர் ஜீவா 17,664 வாக்குகளும் பெற்றிருந்தனர்; “கம்ப்யூனிஸ்ட்களை வலைவீசி உறுப்பினர்களைப் பிடித்துக் கொண்டிருந்த திராவிடர் கழகம் நடுநிலை வகிக்காமல் இருந்தாலும் எத்தனை வாக்குகளைப் போட்டிருக்க முடியும்? 65,708 வாக்குகளைப் போட்டிருந்தால் மட்டுமே ஜீவா வென்றிருக்க முடியும்!

தொடரும்..

பொள்ளாச்சி, ஈரோடு, மயிலாப்பூரில் ஜாதி எதிர்ப்புப் பரப்புரை

பொள்ளாச்சி: தந்தை பெரியார் நினைவு நாளான டிச-24 அன்று ஜாதி தீண்டாமைக்கு எதிராக சட்ட நடவடிக்கை எடுக்கக்கோரி தமிழ்நாடு அரசை வலியுறுத்தி தெருமுனைக் பரப்புரைக் கூட்டங்கள் பொள்ளாச்சி ஆணைமலை வேட்டைக்காரன் புதூர் பகுதியில் வே.வெள்ளிங்கிரி தலைமையில் நடைபெற்றது.

பாடகர் கண்ணையன், வழக்கறிஞர் சேதுபதி (தமிழ்நாடு தன்னுரிமை மீட்பு இயக்கம்), தமிழ் குமரன் (ஜெம் பீம் அறக்கட்டளை), பிரபா (மே 17 இயக்கம்), பிரபாகரன் (திராவிட இயக்க தமிழர் பேரவை), வழக்கறிஞர் ரிசி (தமிழ்ப்புலிகள் கட்சி), பொறியாளர் பரமசிவம், (திசு), ராஜ்குமார் (திமுக இலக்கிய அணி), முத்தமிழன் (மக்கள் விடுதலை முன்னணி), சபரிகிரி (தமிழ்நாடு மாணவர் கழகம்) மற்றும் கழகத் தோழர்கள் ஆனந்த், அரிதாஸ், நடராஜ் மணி தோழமை அமைப்புத் தோழர்கள் பங்கேற்றனர்.

ஈரோடு: வடக்கு மாவட்டக் கழகத்தின் சார்பில் 21.12.2025 சூரியறு மாலை 6 மணி அளவில் அம்மாப்பேட்டை ஒன்றியம் குருவரெட்டியூர் பகுதியில் "மனிதம் நமது அடையாளம்! ஜாதி நமக்கு அவமானம்" என்கின்ற தலைப்பில் டிசம்பர்-29 கோவையில் நடைபெறுகின்ற தீண்டாமைக்கு எதிரான ஆர்ப்பாட்டம் விளக்கப் பரப்புரைக் தெருமுனைக்கூட்டம் நடைபெற்றது.

கூட்டத்திற்கு நாத்திக ஜோதி(வடக்கு மாவட்ட தலைவர்) தலைமையேற்க, ரமேஷ் (நம்பியூர் ஒன்றிய செயலாளர்), ஆசிரியர் சுப்பிரமணியம் (பகுத்தறிவாளர் கழகம்), தைரியமணி (புதிமுக) ஆகியோர் சிறுசிறுசுறுகியும், போராட்டத்தின் நோக்கத்தினை விளக்கி இராம. இளங்கோவன் (வெளியீட்டு செயலாளர்) சிறப்புரையாற்றினார். இராமன் அனைவருக்கும் நன்றி கூறினார்.

கூட்டத்தில் பெரியார், அம்பேத்கர் மற்றும் கழகத்தின் செயல்பாடுகள், டிசம்பர்-29 நடைபெறும் ஆர்ப்பாட்டத்திற்கு தலைவர் விடுத்த அறைகூவல் ஆகிய விடயங்கள் ஒளிபரப்பப்பட்டன. தோழர்களுக்கான இரவு உணவு மற்றும் கூட்டத்திற்கான ஏற்பாடுகளையும் குருவரெட்டியூர் பகுதி தோழர்கள் ஏற்பாடு செய்தனர். செல்வகுமார் (மாவட்ட செயலாளர்), நிவாஸ், அருளானந்தம், செகநாதன், ஈஸ்வரமூர்த்தி, நடராஜ், மயில்சாமி, ராஜசேகர், துரை, சின்னத்தம்பி, அறிவரசன், அறிவுக்கலை உள்ளிட்ட தோழர்கள் கலந்துகொண்டனர்.

மயிலாப்பூர்: "மனிதம் நமது அடையாளம் ஜாதி நமக்கு அவமானம்" விளக்கப்பிரச்சாரக் கூட்டம், டிசம்பர்-10, மாலை 6 மணிக்கு சென்னை மந்தைவெளி செயின்ட் மேரீஸ் சாலையில், சி. பிரவீன் தலைமையில் நடைபெற்றது. இரா. உமாபதி (சென்னை மாவட்டச் செயலாளர்), வீரமணி, பேரன்பு குழுவினரின் சமூக அரசியல் நெய்யாண்டி நிகழ்ச்சியும், பாடல்களும் பெரும் வரவேற்பைப் பெற்றன.

"குடிதேசிய கோமாளிகள், ஒவ்வொரு ஜாதியையும் திருப்பிப்படுத்த நடத்தும் கேளிக்கை மாநாடுகளைப்" பற்றியும், கழகத் தலைமைக்குழு உறுப்பினர் அன்பு தனசேகர் சிறப்புரையாற்றினார். "ஜாதி அமைப்பின்மீது திராவிடர் இயக்கம் தொடுத்த தாக்குதலால் நிகழ்ந்த மாற்றங்கள்" குறித்து உமாபதி (மாவட்டச் செயலாளர்) கருத்துரையாற்றினார். வழக்கறிஞர் திருமூர்த்தி, இரா. உமாபதியின் கோரிக்கையை ஏற்று, ஜாதிய திருமண வரன் விளம்பரங்களைத் தடைசெய்ய வழக்கு தொடுப்பதாக வாக்குறுதியளித்தார்.

"மண்ணும் பொண்ணும் ஏன் ஒன்றல்ல" என்பதை விளக்கியும், "குழந்தைகள் மீது பெற்றோர் திணிக்கும் சடங்குகளைத் தடுக்க சட்டமியற்ற வேண்டிய அவசியம்" குறித்தும் கழகத் தோழர் இரண்யா உரையாற்றினார். "ஒடுக்கப்பட்டவர்களை அடியாட்களாக பயன்படுத்திக் கொள்ளும் மதவெறி" குறித்து தி.இதயே தென்காசி மாவட்ட இளைஞரணி துணைச்செயலாளர் ரவுத்திரா உரையாற்றினார்.

கொள்ளும் மதவெறி" குறித்து தி.இதயே தென்காசி மாவட்ட இளைஞரணி துணைச்செயலாளர் ரவுத்திரா உரையாற்றினார்.

ம.கி.எட்வின் பிரபாகரன் (மாவட்ட அமைப்பாளர்), இராவணன் (மாவட்டத் துணைச்செயலாளர்), ப.அருண் (மாவட்ட இளைஞரணி அமைப்பாளர்), மயிலை பகுதித் தோழர்கள் மனோகர், சிவா, முழக்கம் உமாபதி, குமார் தமிழ்நாடு மாணவர் கழக அமைப்பாளர் இளவரசன், ச. கோபிநாத் (திருவல்லிக்கேணி பகுதித் தலைவர்), சே. ராஜேஷ் (பகுதிச் செயலாளர்), த.நா. சூர்யா (பகுதி அமைப்பாளர்), தேன்மொழி (IT WING), ப்ரவீன் aks, பாரி சிவா, அஸ்வின், பார்த்திபன், ஜெயந்தி, ராஜன், சிகாமணி, மனோஜ், சுசந்தன், அசோக், வீரமுத்து உள்ளிட்ட கழகத் தோழர்கள் பலர் பங்கேற்றனர்.

சென்னையில் நடைபெற்ற அனைத்து ஜாதி எதிர்ப்பு பரப்புரைகளையும் தோழர் ஹரி கானொலியாக எடுத்து, அருவி வலையொலியில் பதிவுசெய்துள்ளார். அனைத்து கானொலிகளையும் பல ஆயிரம் பேர் பார்வையிட்டுள்ளனர். பல கானொலிகள் சமூக வலைதளங்களில் பேசுபொருளானது.

களப்போராளிகளை நினைவுகூர்ந்து பொதுக்கூட்டம்!

பெரியாரின் 52வது நினைவுநாளில் (24/12/25), கழகப் பணியில் உயிர்த்த தோழர்கள் கண்ணன் - குமாரின் 20-ஆம் ஆண்டு நினைவுநாள் பொதுக்கூட்டம், சென்னை ராயப்பேட்டை வெங்கடாசலம் தெருவில், மாலை 6 மணியளவில் ச. பிரகாஷ் தலைமையில், தோழர்கள் ப. கணேசன், ரா. குட்டி ஆகியோர் முன்னிலையில் நடைபெற்றது. இரா. உமாபதி - வீரமணி - திராவிட மகிழ்வு குழுவினரின் பாடல்களும், சமூக அரசியல் நெய்யாண்டி நிகழ்ச்சியும் மக்களை வெகுவாகக் கவர்ந்தன. 60 பள்ளிக் குழந்தைகளுக்கு நோட்டு புத்தகங்கள் வழங்கப்பட்டன.



தபசி குமரன் (கழக தலைமை நிலையச் செயலாளர்), கு. அன்பு தனசேகர் (தலைமைக் குழு உறுப்பினர்), ரூத் கார்த்திக் (விசிக தென்சென்னை மண்டலச் செயலாளர்), கழகத் தோழர் அறிவுமதி ஆகியோர் கருத்துரையாற்றினர். கருத்துரையாற்றிய ரூத் கார்த்திக் அவர்களுக்கு கழகத் தோழரும், கண்ணன் குமார் நண்பரும், அவர்களது விபத்தில் அடிபட்டு சிகிச்சை பெற்று மீண்டு வந்த வீரமுத்து, கழக வெளியீடுகளை வழங்கினார். ஒவ்வொரு ஆண்டும் கண்ணன்-குமார் நினைவு நாள் கவரொட்டிக்கான பணத்தை வழங்குவார்.

மாவட்டத் தலைவர்கள் மா. வேழ வேந்தன், சேத்துப்பட்டு இராசேந்திரன், மாவட்ட அமைப்பாளர்கள் ம.கி. எட்வின் பிரபாகரன், ந. தட்சிணாமூர்த்தி, இராவணன் (மாவட்ட துணைச்செயலாளர்), ஜெயபிரகாஷ் (இளைஞரணி ஒருங்கிணைப்பாளர்), பேரன்பு (தமிழ்நாடு மாணவர் கழக ஒருங்கிணைப்பாளர்), இளவரசன் (மாணவர் கழக அமைப்பாளர்), அருண் கோமதி (தாம்பரம் நகர அமைப்பாளர்), சே. ராஜேஷ் (பகுதிச் செயலாளர்), ச. முனுசாமி, இரண்யா, மயிலை பகுதித் தோழர்கள் மனோகர், முழக்கம் உமாபதி, சிவா, ஆ. தமிழ்ச்செல்வன், முழக்கம் செய்தியாளர் பிரசாந்த் உள்ளிட்ட பல தோழர்களும் பொதுமக்களும் பெரும் எண்ணிக்கையில் பங்கேற்றனர். ப. அருண் (மாவட்ட இளைஞரணி அமைப்பாளர்), கோபிநாத் (திருவல்லிக்கேணி பகுதித் தலைவர்), த.நா. சூர்யா (பகுதி அமைப்பாளர்), குமார், வீரமுத்து ஆகியோர் மேடை வடிவமைப்பு பணிகளை செய்தனர். ரூ.1,055க்கு கழக வெளியீடுகள் விற்பனையானது குறிப்பிடத்தகுது.



கழகத் தோழர் காலை.இளவரசன் அவர்களின் தாயார் மறைவுற்றார்!

கழகத் தோழர் காலை. இளவரசன் அவர்களின் தாயர் சரகவதி உடல் நலக்குறைவால் 17.12.2025 மாலை 4.00 மணியளவில் மறைந்தார். அவர்களின் இறுதி நிகழ்வு 18.12.2025 வியாழக்கிழமை காலை 10 மணியளவில் காவலாண்டியூர் இளவரசன் இல்லத்தில் நடைபெற்றது. இந்நிகழ்வில் கழகத் தலைவர் கொளத்தூர் மணி கலந்துகொண்டு இரங்கல் தெரிவித்தார். கழக மகளிர் அணியைச் சேர்ந்த பெண்கள் மறைந்த சரகவதி அம்மாள் உடலை சுடுகாடு வரை சுமந்து சென்றனர். இதில் கழகப் பொருளாளர் துரைசாமி, கழக மாநில அமைப்புச் செயலாளர் ரத்தினசாமி, கழகத் தலைமைக் குழு உறுப்பினர் காலை ஈசுவரன், சேலம், ஈரோடு, கோவை, திருப்பூர், நாமக்கல் மாவட்ட கழகத் தோழர்கள் கலந்து கொண்டனர்.

கொளத்தூர் மணி கலந்துகொண்டு இரங்கல் தெரிவித்தார். கழக மகளிர் அணியைச் சேர்ந்த பெண்கள் மறைந்த சரகவதி அம்மாள் உடலை சுடுகாடு வரை சுமந்து சென்றனர். இதில் கழகப் பொருளாளர் துரைசாமி, கழக மாநில அமைப்புச் செயலாளர் ரத்தினசாமி, கழகத் தலைமைக் குழு உறுப்பினர் காலை ஈசுவரன், சேலம், ஈரோடு, கோவை, திருப்பூர், நாமக்கல் மாவட்ட கழகத் தோழர்கள் கலந்து கொண்டனர்.

ஈரோட்டில் கழகத் தோழர்கள் உடல் உறுப்புதானம்

ஈரோடு தெற்கு மாவட்டக் கழகம் சார்பில் 24.12.2025 அன்று ஈரோட்டில் உள்ள தந்தை பெரியார் சிலைக்கு கழக அமைப்புச் செயலாளர் இரத்தினசாமி தலைமையில் மாலை அணிவித்து மரியாதை செய்யப்பட்டது.

இறப்புக்குப் பின் தங்களது உடல் மருத்துவ ஆராய்ச்சிக்குப் பயன்படும் வகையில் தங்களுடைய உடல்களை முறைப்படி உடல் தானம் செய்தனர்.

இரத்தினசாமி, சண்முகப்பிரியன், சென்னிமலை செல்வராசு, திருமுருகன், மரவப்பாளையம் குமார், கோபிநாத், நல்லதம்பி, சி.எம். நகர் பிரபு, சுரேஷ், ராசண்ணா, மீசை முருகேஷ், கணகுறிஞ்சி இசைக்கதிர் ஆகிய 13 தோழர்கள் சட்ட முறைப்படி உடல் தானம் கொடுக்க முன்வந்துள்ளனர்.

இறப்புக்குப் பின் தங்களது உடல் மருத்துவ ஆராய்ச்சிக்குப் பயன்படும் வகையில் தங்களுடைய உடல்களை முறைப்படி உடல் தானம் செய்தனர்.

Tamil Weekly
Posted at : Pathrika Channel, Egmore RMS Under WPP
Posted : January 02, 2026

புரட்சிப் பெரியார் முழுக்கம்

ஆண்டு சந்தா ரூ.300/- | ஐந்தாண்டு சந்தா ரூ.1500/-

தொடர்புக்கு: டி. தோழமை, வெங்கடேஸ்வரர் நகர், பெருங்குடி, சென்னை 600096. | பேசு: 83897 78351

முழுக்கம் தொடர்பான சந்தேகங்களுக்கு மேற்கண்ட எண்ணிற்கு தொடர்பு கொள்ளவும்.
மின்னஞ்சல்: newsdvc@gmail.com